

Китдин болн советск номтрин шинджлгън

ПЕКИН, (ТАСС). Амур голин эргнд, китдин болн советин номтрин, эн района öрин зöörинь болн производительн күчнә делгрлтинь илджж авхин тускар 3 даву джилин туршарт кесн шинджлгънә кöдлмш тöгсв.

Китдин газрт номтр гидроэнергетическ, геологическ шинджлгънә ик кöдлмш күцäv гидж «Гуанмин жибао» газет зәнъгджәнә. Эн района агъу ик гидроэнергетическ аргъинь тедн илджад, ик-ик ГЭС-д тосхх зәрм пунктс темдглцхäv. Района 8 сай гектар эмнг газриг номтр илджж шинджлдж хäläv, кар болн öнъгтә металлургий, энергетик, түйәнә болн химическ промышленность болн олн äмтнә эдл-ахун нань чигн анъгсинь делгрүйлгънә тускар шинджлгъ бас кецхäv.

«Гуанмин жибао» газет, китдин болн Советин номтрин цуглулдж авсн шинджлгънә дигнь Китдин олн äмтнә эдл-ахун цаарандк делгрлтд агъу ик чинртә гидж зааджана.